

கழகம் – இஸ்லாமியர்கள் இடையிலான உறவு – இணை பிரியாமல், காலம் காலமாகத் தொடரும்!

இஸ்லாமியர்களுக்கான முதல் குரல் தி.மு.க.!

சென்னையில் நடைபெற்ற – ‘பேரன்பின் ஈகைப் பெருவிழா – புனித ரமலான் நோன்பு திறப்பு’ நிகழ்வில் –

கழகத் தலைவர் - முதல்வர் மு.க.ஸ்டாலின் உணர்ச்சிமிகு உரை!

சென்னை, மார்ச் 17- கழகத் தலைவரும் முதலமைச்சருமான மு. க. ஸ்டாலின் அவர்கள், கழகச் சிறுபான்மையினர் நல உரிமைப் பிரிவு, சென்னை அமைந்தகரையில் நேற்று முன்தினம் (15.03.2026) மாலை நடத்திய ‘பேரன்பின் ஈகைப் பெருவிழா – புனித ரமலான் நோன்பு திறப்பு’ நிகழ்வில் கலந்து கொண்டு உரையாற்றுவகையில், “கழகம் – இஸ்லாமியர்கள் இடையிலான உறவு, இணை பிரியாமல், காலம் காலமாகத் தொடரும்” என்றும் “இஸ்லாமியர்களுக்கான முதல் குரல் தி.மு.க.” என்றும் உணர்ச்சி மேலிடக் குறிப்பிட்டார்.

கழகத் தலைவர் - முதல்வர் மு.க.ஸ்டாலின் அவர்கள் ஆற்றிய உரை வருமாறு:-

இந்தப் புனித ரமலான் மாதத்தில், கழகச் சிறுபான்மையினர் நல உரிமைப் பிரிவு நடத்தும், இந்த ‘பேரன்பின் ஈகைப் பெருவிழா’வில் கலந்து கொண்டு உங்களை எல்லாம் சந்திப்பதில் நான் மிகுந்த மகிழ்ச்சியடைகிறேன்.

தம்பி சுபேர் கான் அவர்கள் இந்த நிகழ்ச்சியை மிகச் சிறப்பாக ஏற்பாடு செய்திருக்கிறார். தந்தைக்குத் தப்பாத பிள்ளையாக அவர் செயல்பட்டுக் கொண்டிருக்கிறார். அண்மையில் தான், அவரின் தந்தை - முன்னாள் அமைச்சர் - நம்முடைய நினைவில் வாழ்ந்து கொண்டிருக்கும் அருமை அண்ணன் ரகுமான் கான் அவர்களின் சட்டமன்றப் பேச்சுகளை எல்லாம், ‘இடிமுழக்கம்’ எனும் தலைப்பில் புத்தகமாகக் கொண்டு வந்தார். அதை நான்தான் வெளியிட்டேன். கழகப் பணி, மருத்துவச் சேவை இரண்டிலும் சிறப்பாகச் செயல்பட்டு வரும் அவருக்கும், இந்த நிகழ்ச்சியை அவருடன் சேர்ந்து ஒருங்கிணைத்த சிறுபான்மையினர் நல உரிமைப் பிரிவைச் சேர்ந்த உடன்பிறப்புகளுக்கும் என்னுடைய பாராட்டுகளையும், வாழ்த்துகளையும் நான் தெரிவித்துக் கொள்ள விரும்புகிறேன்!

இஸ்லாமியச் சொந்தங்களுக்கு - இனிய ரமலான் வாழ்த்துகள்!

ஈகைப் பண்பும், அடுத்தவர்களுக்கு உதவும் மனமும், அனைவரையும் சமமாகக் கருதி அன்பு செலுத்தும் சமநெறியும் கொண்ட - தூய இஸ்லாமியச் சொந்தங்கள் இங்கே கூடியிருக்கிறார்கள். உங்கள் அனைவருக்கும் என்னுடைய ரமலான் நல்வாழ்த்துகளை முதலில் நான் தெரிவித்துக் கொள்கிறேன்.

திராவிட முன்னேற்றக் கழகத்திற்கும் - இஸ்லாமியர்களுக்கும் இருக்கும் உறவு இன்று நேற்று ஏற்பட்டதல்ல. இந்த இயக்கம் தொடங்கியது முதல் உண்டான உறவு! கண்ணியத் தென்றல் காயிதே மில்லத் அவர்களின் காலம் தொட்டு, பேரறிஞர் அண்ணா, தலைவர் கலைஞர், இப்போது நான் - தலைமுறை தலை முறையாகத் தொடரும் உறவு. இந்த உறவு! அதன் தொடர்ச்சியாகத்தான், கடந்த ஆண்டு செப்டம்பர் மாதம் நடந்த நபிகள் நாயகம் அவர்களின் 1,500-ஆவது பிறந்தநாள் விழாவில் நான் கலந்து கொண்டு பேசினேன். இந்த



உறவு இணைபிரியாமல், காலம்காலமாகத் தொடரும். நம்மை யாராலும், ஒருநாளும் பிரிக்க முடியாது!

உங்களில் ஒருவராக இருந்தவர் தலைவர்கலைஞர் அவர்கள். உங்களுக்கான பல நலத் திட்டங்களை அவரின் ஆட்சிக் காலங்களில் கொண்டு வந்தார். அவரின் வழியில் நடக்கும் நம்முடைய திராவிட மாதல் ஆட்சியில், சிறுபான்மையினருக்காகச் செயல்படுத்தப்படும் திட்



லிட்டுச் சொல்ல வேண்டிய அவசியம் இல்லை. அவையெல்லாம் உங்களுக்கே நன்றாகத் தெரியும்!

‘மஹல்லா ஜமாத்’ மாநில மாநாட்டில் - நான் வெளியிட 5 சிறப்பு அறிவிப்புகள்!

கடந்த ஜனவரி மாதம் 28-ஆம் நான் சும்ப கோணத்தில் நடைபெற்ற ‘மஹல்லா ஜமாத் மாநில மாநாட்டில்’ நான் கலந்து கொள்ளும் வாய்ப்பைப் பெற்றேன். அந்த மாநாட்டில்

லும், அதை அறிவித்துச் செயல்படுத்துவதுதான் திராவிட முன்னேற்றக் கழகத்தின் ஆட்சி.

நம்முடைய திராவிட மாதல் அரசின் மிகப்பெரிய பலமே பெண்கள்தான்! மகளிர் நலனை முன்வைத்துதான் ஏராளமான நலத்திட்டங்களை நாம் செயல்படுத்திக் கொண்டிருக்கிறோம். அந்த ஜமாத் மாநாட்டில் நான் பேசும் போது, முஸ்லிம் பெண்கள்தான் அதிகமாகக் கைதட்டி அதை வரவேற்றார்கள். பெண்கள் நம் முடன் இருக்கும்போது, நம்மை யாராலும் வீழ்த்த முடியாது! அதிலும், இஸ்லாமியச் சகோதரிகள் நம்முடன் இருக்கும்போது, நம்முடைய பலம் இன்னும் பல மடங்கு பெருகிவிடும்!

இந்த ஒற்றுமைதான் தமிழ்நாட்டுக்கும் இந்தியாவுக்கும் அவசியம்!

அனைவரும் சொன்னார்கள்... தேர்தல் அறிவிப்பு வந்திருக்கிறது. இந்த மேடையையே பாருங்கள்... இசுலாமிய மக்களுக்கான அனைத்து அமைப்புகளும் ஒன்றாக - ஒற்றுமையாகக் கூடி, ‘பேரன்பின் ஈகைப் பெருவிழா’வைக் கொண்டாடிக் கொண்டு இருக்கிறோம். அனைத்துச் சிறுபான்மை இயக்கங்களும் ஒரே மேடையில் சேர்ந்திருக்கிறார்கள். இதற்கு முன்பு, இதுபோன்று இருந்ததா என்றால், இல்லை இல்லை. இந்த ஒருங்கிணைப்பை ஏற்படுத்தியது தி.மு.க. இந்த ஒற்றுமைதான், தமிழ்நாட்டுக்கும் அவசியம்! ஏன், இந்திய நாட்டுக்கும் அவசியம்! ஆனால், அப்படியே இதற்கு நேர்மாறான நிலைமை, பா.ஜ.க. ஆளும் மாநிலங்களில் இருந்து வருகிறது! அண்மையில், அசாம் மாநில முதலமைச்சரே இஸ்லாமியர்கள் பற்றி எப்படியெல்லாம் வெறுப்பை விதைத்தார் என்று விளக்கமாகச் சொல்லி, இந்த மேடையின்

மாண்பை நான் குறைக்க விரும்பவில்லை. முஸ்லிம்கள் மட்டுமல்ல, கிறிஸ்தவர்கள்கூட நம்மதியாக கிறிஸ்துமஸ் கொண்டாட முடியவில்லை. குழந்தைகள், மாற்றுத்திறனாளிகள் என்று கூடப் பார்க்காமல் தாக்குதலை நடத்துகிறார்கள்!

இப்படி நாடு முழுவதும் நடக்கும் சிறுபான்மையின மக்களுக்கு எதிரான வன்முறை பற்றி, இன்றைக்கு இருக்கும் எதிர்க்கட்சித் தலைவர் பழனிசாமி அவர்கள் எதாவது கருத்துச் சொன்னாரா? திருவாளர் பழனிசாமி அவர்களிடம் நாம் கேட்பதெல்லாம்... அ.தி.மு.க. என்ற கட்சியுடன் சேர்த்து, உங்கள் மனசாட்சியையும் பா.ஜ.க.விடம் அடகு வைத்துவிடீர்களே! அதுதான் வேதனையாக இருக்கிறது. சிறுபான்மையினர் மீதான வெறுப்பு நெருப்பைத் தூண்டிவிட்டு, அதில் குளிக்காயும் பா.ஜ.க.வுடன் கூட்டணி வைத்திருக்கும் நீங்கள் எப்படி அவர்களின் உரிமையையும் பாதுகாப்பையும் நிலைநாட்டுவீர்கள்?

பழனிசாமி மட்டுமல்ல, நாட்டில் இப்படித் தான் பலரும், நோன்பு திறக்கும் ஒரு நாள் மட்டும்தான் நிகழ்ச்சியில் கலந்துகொண்டு, ஃபோட்டோக்கு போஸ் கொடுத்துவிட்டு, பா.ஜ.க. மூலமாக இஸ்லாமியர்களுக்கு எந்தப் பிரச்சினை வந்தாலும் அமைதியாக இருக்கிறார்கள்.

இஸ்லாமியர்களுக்கு இன்னல் ஏற்படும் போது ஒடி ஒளிந்து கொள்பவர்கள் ஒன்றைப் புரிந்து கொள்ள வேண்டும்! எதிர்க்கட்சியாக இருந்தபோதும் சரி, இப்போது ஆட்சியில் இருக்கும்போதும் சரி, இஸ்லாமியர்களின் உரிமைகளுக்காக முதல் ஆளாகக் குரல் கொடுப்பது தி.மு.க.தான் தொடர்ந்து களத்தில் இறங்கிப் போராடுகிறோம். சட்டமன்றத்தில் இருந்து தீர்மானம் நிறைவேற்றுகிறோம். ஏன், நீதிமன்றப் படியேறி வழக்குத் தொடுக்கிறோம்! அதனால்தான், சிறுபான்மையின மக்களும் ஒன்றைக்கும் தி.மு.க.வுக்குத் துணையாக நிற்கிறார்கள்.

சகோதரப் பாச உணர்வுடன்

பழகும் பண்பாடு தழைக்க வேண்டும்!

எனவே, தமிழ்நாட்டின் மதநல்லிணக்கம் காப்பாற்றப்பட - சிறுபான்மையின மக்களும் பெரும்பான்மையின மக்களும் சகோதரப் பாச உணர்வுடன் பழகும் பண்பாடு தழைக்க - இந்த ஒற்றுமை எந்நாளும் தொடர வேண்டும்! அதற்கு, நீங்கள் ஒவ்வொருவரும் உறுதி எடுத்துக் கொள்ள வேண்டும் என்று கேட்டுக் கொள்கிறேன்.

இந்த இனிய நாளில் உங்களின் ரமலான் பெருநாள் மகிழ்ச்சியைப் பகிர்ந்து கொள்ள எனக்கு வாய்ப்பளித்ததற்கு நான் மீண்டும் நன்றியைத் தெரிவித்துக் கொள்கிறேன். அனைவரையும் அரவணக்கும் அன்பால் வெல்வோம் ஒன்றாக!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

5 மாநிலங்களுக்கான தேர்தல் தேதி அறிவிப்பு!

தமிழ்நாடு சட்டப்பேரவைக்கு ஏப்.23 ல் தேர்தல்!

சென்னை, மார்ச் 17- தமிழ்நாடு சட்டப்பேரவைத் தேர்தலுக்கான வாக்குப்பதிவு ஏப்ரல் 23 ஆம் தேதி ஒரே கட்டமாக நடைபெறும் என தலைமைத் தேர்தல் ஆணையர் ஞானேஷ்குமார் அறிவித்துள்ளார். வாக்கு எண்ணிக்கை மே 4-ம் தேதி நடத்தப்பட்டு முடிவுகள் அறிவிக்கப்பட உள்ளன.

தமிழ்நாடு, புதுச்சேரி, கேரளம், மேற்கு வங்கம், அசாம் உள்ளிட்ட 5 மாநிலங்களின் சட்டப்பேரவைப் பதவிக் காலம் வரும் மே மாதத்துடன் நிறைவடைகிறது. இதனைத் தொடர்ந்து 5 மாநிலங்களில் சட்டப் பேரவைத் தேர்தல் தேதியை தலைமைத் தேர்தல் ஆணையர் ஞானேஷ்குமார் அறிவித்தார். அதன்படி, தமிழ்நாட்டில் ஏப்ரல் 23 ஆம்

மே 4 ஆம் தேதி வாக்கு எண்ணிக்கை!

தேதி ஒரே கட்டமாக சட்டப்பேரவை தேர்தல் வாக்குப்பதிவு நடைபெற உள்ளது. வாக்கு எண்ணிக்கை மே 4-ம் தேதி நடத்தப்பட்டு முடிவுகள் அறிவிக்கப்படவுள்ளன.

தமிழ்நாடு சட்டப்பேரவை தேர்தலை யொட்டி, வரும் 30-ம் தேதி வேட்புமனு தாக்கல் தொடங்கி, ஏப்ரல் 6-ம் தேதி நிறைவடைகிறது. வேட்பு மனுக்கள் மீதான பரிசீலனை ஏப்ரல் 7-ம் தேதி நடைபெறுகிறது. வேட்புமனுக்களை திரும்பப் பெற ஏப்ரல் 9-ம் தேதி கடைசி நாளாகும்.

புதுச்சேரியில் உள்ள 30 சட்டமன்றத் தொகுதிகளுக்கும் ஒரே கட்டமாக ஏப்ரல் 9-ஆம் தேதி தேர்தல் நடைபெறும் என தேர்தல் ஆணையர் அறிவித்

துள்ளது. அதைத்தொடர்ந்து மே 4-ஆம் தேதி வாக்குகள் எண்ணப்பட்டு முடிவுகள் அறிவிக்கப்படும் என தேர்தல் ஆணையர் ஞானேஷ்குமார் தெரிவித்துள்ளார்.

புதுச்சேரி சட்டமன்றத் தேர்தலுக்கு மார்ச் 16-ஆம் தேதி முதல் மார்ச் 23-ஆம் தேதி வரை வேட்புமனுக்களை தாக்கல் செய்யலாம் என்றும் தேர்தல் ஆணையர் அறிவித்துள்ளது. வேட்புமனுக்கள் மீது மார்ச் 24-ஆம் தேதி பரிசீலனை நடைபெறும் என்று குறிப்பிட்டுள்ள தேர்தல் ஆணையர், வேட்புமனுக்களை திரும்பப்பெற மார்ச் 26-ஆம் தேதி கடைசி நான் என்று தெரிவித்துள்ளது. மார்ச் 26-ஆம் தேதி மாலை இறுதி வேட்பாளர் பட்டியல் வெளியிடப்படும் என்றும் தெரிவிக்கப்பட்டுள்ளது.

126 தொகுதிகளைக் கொண்ட அசாம் மாநிலத்திற்கும், 140 தொகுதிகளைக் கொண்ட கேரளா மாநிலத்திற்கும் ஏப்ரல் 9-ம் தேதி ஒரே கட்டமாக வாக்குப்பதிவு நடைபெறும் என்று தலைமைத் தேர்தல் ஆணையர் ஞானேஷ்குமார் அறிவித்தார். இதே போல், 294 தொகுதிகளைக் கொண்ட மேற்குவங்க மாநிலத்திற்கு இரண்டு கட்டங்களாக தேர்தல் நடைபெறும் என்று அறிவித்துள்ளார். அதன்படி, மேற்குவங்கத்தில் முதல் கட்டமாக 152 தொகுதிகளுக்கு ஏப்ரல் 23-ம் தேதியும், 2-ம் கட்ட

மாக 142 தொகுதிகளுக்கு ஏப்ரல் 29-ம் தேதியும் வாக்குப்பதிவு நடைபெறும் என்று அறிவிக்கப்பட்டுள்ளது.

ஏப்ரல் 9-ம் தேதி தேர்தல் நடைபெறவுள்ள கேரளத்தில், மார்ச் 16-ம் தேதி வேட்புமனு தாக்கல் தொடங்குகிறது. வேட்புமனு தாக்கல் மார்ச் 23-ம் தேதி நிறைவடைகிறது. மார்ச் 24-ம் தேதி மனுக்கள் மீது பரிசீலனை நடைபெறும். மார்ச் 26-ம் தேதி வேட்புமனுக்களை திரும்பப்பெற கடைசி நாளாகும். ஏப்ரல் 9ம் தேதி வாக்குப்பதிவு நடைபெறும். மே.4ம் தேதி வாக்கு எண்ணிக்கை நடைபெறும்.

இதேபோல், ஏப்ரல் 9-ம் தேதி நடைபெறவுள்ள அசாம் மாநிலத்திலும் மார்ச் 16-ம் தேதி வேட்புமனு தாக்கல் தொடங்குகிறது. வேட்புமனு தாக்கல் மார்ச் 23-ம் தேதி நிறைவடைகிறது. மார்ச் 24-ம் தேதி மனுக்கள் மீது பரிசீலனை நடைபெறவுள்ளது. மார்ச் 26-ம் தேதி வேட்புமனுக்களை திரும்பப் பெற கடைசி நாளாகும். ஏப்ரல் 9ம் தேதி வாக்குப்பதிவு

நடைபெறும். மே.4ம் தேதி வாக்கு எண்ணிக்கை நடைபெறும்.

வின்னர் ..!

ஏப்ரலில் ஒலிக்கும் மந்திரங்கள்

எண்ணிச் சொல்லும் எந்திரங்கள்...

“எவரும் உமக்கு நிகரில்லை”

அத்தனை பேரும் ரன்னர்...

அண்ணனே நீ மட்டுமே வின்னர்...

உழைத்ததில் First cm

உச்சங்குள் தந்ததில் Best cm



உகைத் தமிழினமே வாழ்த்திட 2026ன் next cm

“முத்துவேல் கருணாநிதி ஸ்டாலின் எனும் நான்”.

என்னதான் சொல்கிறது!

மருது அழகு தாங்கி

கழகச் செய்தித் தொடர்புக் குழு துணைத் தலைவர்



தமிழ்நாடு சட்டமன்றப் பொதுத்தேர்தலுக்கான கால அட்டவணை!

1. வேட்பு மனுக்கள் தாக்கல்	- 30.03.2026
2. வேட்பு மனுக்கள் தாக்கல் செய்ய கடைசி நாள்	- 06.04.2026
3. வேட்புமனுக்கள் பரிசீலனை	- 07.04.2026
4. வேட்புமனுக்களை திரும்பப் பெறுதல்	- 09.04.2026
5. வாக்குப்பதிவு	- 23.04.2026
6. வாக்கு எண்ணிக்கை	- 04.05.2026